

अथ वार्ता:

प्रधानमन्त्री

प्रधानमन्त्री नरेन्द्रमोदी त्रिराष्ट्र-यात्रायाः द्वितीये चरणे आस्ट्रेलिया-देशस्य मेलबोर्न-नगरं सम्प्राप्तवान्। हयः तस्य आगमनसमये आस्ट्रेलिया-देशस्य नगरावासन-मन्त्री क्लेयर् ओ 'नील्' इत्येषा प्रधानमन्त्रिणः मोदिनः स्नेहपूर्वकं स्वागतम् अकरोत्। प्रधानमन्त्री अवदत् यत् इयं यात्रा भारत-आस्ट्रेलिया-समग्र-सामरिक-सहभागितायाः ऊर्जां वर्धयिष्यति इति। सामाजिक-सञ्चार-पट्टले एकस्मिन् सन्देशे श्रीमोदी अवदत् यत् असौ आस्ट्रेलिया-देशस्य समकक्षेण एन्थनी अल्बनीस् इत्यनेन सह संवादम् आचरिष्यति। असौ एतदपि कथितवान् यत् भारत-आस्ट्रेलिया-सहभागित्वस्य महत्वपूर्णस्तम्भेन भारतीयप्रवासिना सह संवादाय अवसरः अपि प्राप्स्यामि इति। यात्रावाधौ श्रीमोदी तृतीये भारत-आस्ट्रेलिया वार्षिकसम्मेलने भागं ग्रहीष्यति। असौ भारत-आस्ट्रेलिया-मुख्य-कार्यकार्यधिकारी-मञ्चे अपि भागं ग्रहीष्यति, यत्र सः उभयदेशयोः प्रमुखानां व्यापारनेतृणां समागमम् अपि सम्बोधयिष्यति।

भारत-म्यान्मार्

भारत-म्यान्मार्-देशौ द्वैपाक्षिक-सुरक्षा-सहकारस्य विषये चर्चा कृतवन्तौ, द्वैपाक्षिक-संवाद-व्यवस्थायाः अन्तर्गते प्रगतिं च समीक्षितवन्तौ। भारत-म्यान्मार्-देशयोः मध्ये त्रयोविंशतितमं द्विदिवसीय-राष्ट्रिय-स्तरीय-सम्मेलनम् हयः नवदिल्ल्यां सम्पन्नम्। गृहमन्त्रालयः अवदत् यत् भयोत्पादनं, विद्रोहः, मादकद्रव्याणां क्रयविक्रयणं, शस्त्राणां क्रयविक्रयणं, मानवव्यापारं, वन्यजीवानां क्रयविक्रयणम् इत्यादीनां सङ्घटितानां अपराध-प्रकाराणां निवारणार्थं सहकारिता-विषये उभयपक्षौ चर्चा कृतवन्तौ।

भारत-रूस

भारतरूसदेशाभ्यां हयः संयुक्तराष्ट्र, ब्रिक्स, यूरेशियन समूह, शङ्घाई सहयोग सङ्घानि समेत्य बहुपाक्षिकमञ्चेषु आतङ्कवाद-रोधि-सहयोगम् इतोऽपि सुदृढीकरणस्य प्रतिबद्धतां पुनरुद्घापिता। भारत-रूस आतङ्कवाद-निरोधक-संयुक्तकार्यसमूहस्य चतुर्दशोपवेशनं हयः नवदिल्ल्याम् आयोजितम् आसीत्। द्वौ देशौ सीमापारे आतङ्कवादं समेत्य आतङ्कवादस्य सर्वेषां रूपाणाम् अभिव्यक्तिनाञ्च निन्दां कृतवन्तौ।

इसरो

भारतीयान्तरिक्ष-अनुसन्धान-सङ्घानं मध्यप्रदेशस्य श्योपुर-नगरस्य एरियल डिलीवरी रिसर्च एंड डेवलपमेंट एस्पेसब्लिशमेंट इत्यस्य ड्रॉप ज़ोन इत्यत्र गगनयान-उपक्रमस्य कृते महत्वपूर्ण एकीकृतं IMAT इति परीक्षा सफलतया आयोजिता।

ऋतु विभाग

भारतर्तु-विज्ञान-विभागेन उक्तं यत् आगामिषु त्रिषु दिनेषु नैऋत्य-प्रावृषे उत्तर-अरबसागर, राजस्थान, गुजरात, हरियाणा, पञ्जाब इत्येतेषां शेषभागेषु अग्रे गन्तुं स्थितिः अनुकूला अस्ति। अद्य अरुणाचलप्रदेश, असम, मेघालय, बिहार, पूर्वराजस्थान, मध्यप्रदेश, उपहिमालयीय-पश्चिमबङ्गाल, सिक्किम, पश्चिमोत्तरप्रदेशानां केषुचित् भागेषु प्रचण्डवृष्टिः भविष्यति इति ऋतु-विभागेन पूर्वानुमानितम्।

जम्मू-श्रीअमरनाथ यात्रा परामर्श

जम्मू-कश्मीर-प्रशासनेन ह्यः 'श्री अमरनाथजी यात्रामुद्दिश्य एका नवीना निर्देशिका प्रसारिता, यस्यां सर्वैः तीर्थयात्रिभिः पञ्जीकरण-प्रक्रियायाः अथ सुरक्षा-मार्गदर्शिकानां निष्ठापूर्वकं दृढतापूर्वकं च पालनं कर्तुं समादिष्टम्।

आकाशवाण्याः जम्मू-वार्ताहरैः विज्ञापितम् यत् सर्वोच्चन्यायालयस्य निर्देशानुसारं निर्धारित-यात्रिणां प्रतिदिनस्य सङ्ख्या-सीमा सम्प्रत्यपि पूर्णतोः प्रवृत्ता वर्तते। श्रद्धालवः परामृष्टाः यत् यात्रा-प्रारम्भात् पूर्वमेव अग्रिम-पञ्जीकरणं करणीयम्, अथ अनुमति-पत्रे उल्लिखिते दिनाङ्के एव यात्रा आरम्भणीया। प्रशासनेन स्पष्टीकृतं यत् अनुपदमेव पञ्जीकरणस्य सुविधा अत्यन्तं सीमितसङ्ख्यासु एव उपलब्धा अस्ति, सा च केवलं रिक्त-स्थानानाम् उपलब्धताम् आधृत्य एव प्रदास्यते।

॥ इति वार्ताः॥